

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀವರವರಮುನಿಭಿಃ ಅನುಗೃಹಿತಂ  
|| ಶ್ರೀದೇವರಾಜಮಂಗಳಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

***His Holiness śrīmad āṇḍavan of śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## || ಶ್ರೀದೇವರಾಜಮಂಗಳಂ ||

ಯಶ್ಚಕ್ರೇ ದೇವರಾಜಸ್ಯ ಮಂಗಳಾಶಾಸನಂ ಮುದಾ |  
ತಂ ವಂದೇ ರಮ್ಯಜಾಮಾತ್ಯಮುನಿಂ ವಿಶದವಾಗ್ಧರಂ ||

ಮಂಗಳಂ ವೇಧಸೋ ವೇದಿಮೇದಿನೀಗೃಹಮೇಧಿನೇ |  
ವರದಾಯ ದಯಾಧಾಮ್ನೇ ಧೀರೋದಾರಾಯ ಮಂಗಳಂ || ೧ ||

ವಾಜಿಮೇಧೇ ವಪಾಹೋಮೇ ಧಾತುರುತ್ತರವೇದಿತಃ |  
ಉದಿತಾಯ ಹುತಾದಗ್ನೇಃ ಉದಾರಾಂಗಾಯ ಮಂಗಳಂ || ೨ ||

ಯಜಮಾನಂ ವಿಧಿಂ ವೀಕ್ಷ್ಯ ಸ್ಮಯಮಾನಮುಖಶ್ರಿಯೇ |  
ದಯಾಮಾನದೃಶೇ ತಸ್ಮೈ ದೇವರಾಜಾಯ ಮಂಗಳಂ || ೩ ||

ವಾರಿದಶ್ಯಾಮವಪುಷೇ ವಿರಾಜತ್ಪೀತವಾಸಸೇ |  
ವಾರಣಾಚಲವಾಸಾಯ ವಾರಿಜಾಕ್ಷಾಯ ಮಂಗಳಂ || ೪ ||

ಅದ್ಯಾಪಿ ಸರ್ವಭೂತಾನಾಂ ಅಭೀಷ್ಟಫಲದಾಯಿನೇ |  
ಪ್ರಣತಾರ್ತಿಹರಾಯಾಸ್ತು ಪ್ರಭವೇ ಮಮ ಮಂಗಳಂ || ೫ ||

ದಿವ್ಯಾವಯವಸೌಂದರ್ಯ ದಿವ್ಯಾಭರಣಹೇತಯೇ |  
ದಂತಾವಲಗಿರೀಶಾಯ ದೇವರಾಜಾಯ ಮಂಗಳಂ || ೬ ||

ಪುರುಷಾಯ ಪುರಾಣಾಯ ಪುಣ್ಯಕೋಟಿನಿವಾಸಿನೇ |  
ಪುಷ್ಪಿತೋದಾರಕಲ್ಪದ್ರು ಕಮನೀಯಾಯ ಮಂಗಳಂ || ೭ ||

ಕಾಂಚನಾಚಲಶೃಂಗಾಗ್ರ ಕಾಲಮೇಘಾನುಸಾರಿಣೇ |  
ಸುಪರ್ಣಾಂಸಾವತಂಸಾಯ ಸುರರಾಜಾಯ ಮಂಗಳಂ || ೮ ||

ಭೋಗಾಪವರ್ಗಯೋರೇಕಂ ವಾಂಛದ್ಭ್ಯೋ ದದತೇ ದ್ವಯಂ |  
ಶ್ರೀಮದ್ವರದರಾಜಾಯ ಮಹೋದಾರಾಯ ಮಂಗಳಂ || ೯ ||

ಮತಂಗಜಾದ್ರಿತುಂಗಾಗ್ರ ಶೃಂಗಶೃಂಗಾರವಷ್ಟುಣೇ |  
ಮಹಾಕೃಪಾಯ ಮದ್ರಕ್ಷಾ ದೀಕ್ಷಿತಾಯಾಸ್ತು ಮಂಗಳಂ || ೧೦ ||

ಶ್ರೀಕಾಂಚೀಪೂರ್ಣಮಿಶ್ರೇಣ ಪ್ರೀತ್ಯಾ ಸರ್ವಾಭಿಭಾಷಿಣೇ |  
ಅತೀತಾರ್ಚಾವ್ಯವಸ್ಥಾಯ ಹಸ್ತದ್ರೀಶಾಯ ಮಂಗಳಂ || ೧೧ ||

ಅಸ್ತು ಶ್ರೀಸ್ತನಕಸ್ತೂರೀ ವಾಸನಾವಾಸಿತೋರಸೇ |  
ಶ್ರೀಹಸ್ತಿಗಿರಿನಾಥಾಯ ದೇವರಾಜಾಯ ಮಂಗಳಂ || ೧೨ ||

ಮಂಗಳಾಶಾಸನಪರೈಃ ಮದಾಚಾರ್ಯಪುರೋಗಮೈಃ |  
ಸರ್ವೈಶ್ಚ ಪೂರ್ವೈರಾಚಾರ್ಯೈಃ ಸತ್ಕೃತಾಯಾಸ್ತು ಮಂಗಳಂ || ೧೩ ||

|| ಇತಿ ಶ್ರೀದೇವರಾಜಮಂಗಳಂ ಸಂಪೂರ್ಣಂ ||